

प्रेषक,

एम0सी0उप्रेती

अपर सचिव

उत्तराखण्ड शासन

सेवा में,

निदेशक

पंचायतीराज

उत्तराखण्ड, देहरादून

पंचायती राज एवं ग्रामीण अभियन्त्रण अनुभाग देहरादून दिनांक 11 अगस्त 2008

विषय:- वित्तीय वर्ष 2008-09 हेतु विभिन्न वचनबद्ध मदों में धनराशि अवमुक्त करने के संबंध में ;

महोदय,

उपर्युक्त विषयक आपके कार्यालय के पत्रांक 386/पं.-2./लेखा /मांग/2008-09 दिनांक 18 जून 2008 एवं शासनादेश संख्या 331/XII/2008/82(27)/2003, दिनांक 09-4-2008, के क्रम में मुझे यह कहने का निदेश हुआ है कि वित्तीय वर्ष 2008-09 के आय-व्ययक में वचनबद्ध मदों में पूर्व में आवंटित धनराशि के अतिरिक्त विभिन्न वचनबद्ध मदों में संलग्नक 'क' में उल्लिखित तालिका I, II, III, IV, V, VI, VII, VIII, IX के विवरणानुसार रु0 36,77,000-00 (रु0 छत्तीस लाख सतहत्तर हजार मात्र) की धनराशि निम्न प्रतिबन्धों के अन्तर्गत व्यय हेतु आपके निर्वर्तन पर रखने की श्री राज्यपाल महोदय सहर्ष स्वीकृति प्रदान करते हैं।

2. उक्त धनराशि को व्यय करने से पूर्व वित्त विभाग के शासनादेश संख्या-267/xxvii/(1)/08 दिनांक 27-3-2008 में निहित प्राविधानों का अनुपालन सुनिश्चित किया जाय।
3. उक्त के अतिरिक्त वित्त विभाग के शासनादेश संख्या-177/xxxvii (7)/2008 दिनांक 01-5-2008 के अन्तर्गत अधिप्राप्ति नियमावली 2008 में निहित प्राविधानों एवं शासन द्वारा समय-समय पर जारी/ जारी होने वाले मितव्ययता सम्बन्धी आदेशों को ध्यान में रखकर व्यय की कार्यवाही की जाय।
4. उक्त धनराशि का किसी भी दशा में व्यवर्तन नहीं किया जायेगा तथा सम्बन्धित अधिष्ठान हेतु आवश्यकतानुसार फांट अपने स्तर से किया जाय।
5. उक्त आवंटित धनराशि का आहरण एक मुश्त न कर आवश्यकतानुसार मासिक व्यय की सारणी बनाकर ही किया जाय।
6. इसे केवल चालू कार्यों के लिए ही व्यय किया जायेगा।
7. उक्त आवंटित धनराशि का व्यय शासन द्वारा समय-समय पर जारी/ जारी होने वाले मितव्ययता सम्बन्धी आदेशों को ध्यान में रखकर किया जाय तथा व्यय आवंटित धनराशि की सीमा तक ही रखा जाय।

8. निर्माण कार्य एवं सामग्री कय हेतु धनराशि व्यय करने से पूर्व वित्तीय नियमों के अन्तर्गत आगणन इत्यादि पर सक्षम अधिकारी से प्रशासनिक/ प्राविधिक स्वीकृति अवश्य प्राप्त कर जी जाय तथा धनराशि का आहरण आवश्यकतानुसार वित्तीय नियमों के अन्तर्गत ही किया जाय ।
9. उक्त आवंटित धनराशि के व्यय की संकलित सूचना प्रपत्र-बी0एम0-13 पर प्रत्येक माह की 7 वीं तिथि तक शासन को उपलब्ध करा दी जाय ।
10. उक्त स्वीकृत धनराशि संलग्नक में उल्लिखित योजनाओं के अनुसार 2008-09 के सुसंगत प्राथमिक इकाईयों के नामें डाला जाएगा ।
11. यह आदेश वित्त विभाग के शासनादेश संख्या 326/XXVII(1)/2008, दिनांक 23 अप्रैल, 2008 के द्वारा प्रदत्त प्राधिकारों के अन्तर्गत जारी किये जा रहे हैं ।

भवदीय

(एम0सी0उप्रेती)
अपर सचिव ।

संख्या 609/XII/08/82(27)/2003 तद दिनांक ।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, उत्तराखण्ड देहरादून ।
2. वरिष्ठ कोषाधिकारी/समस्त कोषाधिकारी उत्तराखण्ड ।
3. समस्त जिलाधिकारी, उत्तराखण्ड ।
4. निदेशक, कोषागार एवं वित्त सेवाएं उत्तराखण्ड 23 लक्ष्मी रोड देहरादून ।
5. निदेशक, राष्ट्रीय सूचना केन्द्र, उत्तराखण्ड देहरादून ।
6. निजी सचिव, मुख्य सचिव, उत्तराखण्ड शासन को मुख्य सचिव महोदय के आवलोकनार्थ ।
7. वित्त (व्यय नियंत्रण) अनुभाग-4 उत्तराखण्ड शासन ।
8. बजट राजकोषीय नियोजन एवं संसाधन, सचिवालय देहरादून ।
9. गार्ड फाईल

आज्ञा से,

(आर0पी0कुलोरिया)
संयुक्त सचिव ।